

॥ श्रीजिनाय नमः ॥

देवद्रव्यका शास्त्रार्थसंबंधी पत्रव्यवहार

और

संक्षेप में देवद्रव्यका साररूप निर्णय ।

मंदिर में श्रीजिनेश्वर भगवान्की पूजा आरती करन संबंधी बोलकी चढ़ाये का द्रव्य भगवान् को अर्पण होता है, इसलिये वह द्रव्य भगवान् की भक्ति के सिवाय अन्य जगह नहीं लग सकता. जिसपर भी उस द्रव्यको अभी साधारण लाने में लेजाने संबंधी श्रीमान् विजयधर्म सूरिजी की नवीन प्ररूपणारूप यह देवद्रव्यकी चर्चाने जैन समाज में बहुत विरोध भाव फैलाया है, हजारों लोग संशय में गिरे हैं, लाखों रुपयोंकी देवद्रव्यकी आवक को बड़ा भारी धक्का पहुंचा है, इस विषय का पूरापूरा समाधान पूर्वक निर्णय होनेके लिये बहुत लोग उत्कांठित हो रहे हैं, इस नवीन प्ररूपणकी चर्चा संबंधी श्रीमान्-विजयकमलसूरिजी ज्ञानन्द्रसागर सूरिजी वगैरह अनुमान डेढ़ सौ दो सौ मुनिजन सामने हुए थे, मगर न्यायपूर्वक शांतिसे अभीतक उसका निर्णय होकर समाज का पूरापूरा समाधान नहीं हो सका और आपस में छापछापी से हजारोंका खर्चा हो गया, निंदा, ईर्ष्यासे क्लेश बढ़ गया, लोगोंके कर्मबंधन बहुत हुए, और शासनकी हीलनाभी हुई, कुछ सार निकला नहीं। इधर श्रीमान् विजयधर्म सूरिजी की तरफ से गये आसोज महिने के जैनपत्र में इस विषयके शास्त्रार्थ करनकी जाहिर सूचना प्रकट हुई थी, मगर उनके सामने कोईभी साधु शास्त्रार्थ करने को खड़ा नहीं हुआ. उससे समाजमें बड़ी भारी खलभली मची, लोगोंकी शंकाके विशेष जोर किया और भविष्यमें